

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 64)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక - 64)

గోవిందాభిషేకవర్ణనం నందానయనవర్ణనం చ

ఆలోక్య శైలోద్ధరణాదిరూపం

ప్రభావముచ్చైస్తవ గోపలోకాః ।

విశ్వేశ్వరం త్వామభిమత్య విశ్వే

నందం భవజ్ఞాతకమన్వప్సచ్ఛ ॥ 1 ॥

గర్గోదితో నిర్గదితో నిజాయ

వర్గాయ తాతేన తవ ప్రభావః ।

పూర్వాధికస్త్యయ్యనురాగ ఏషా -

మైధిష్ట తావత్ బహుమానభారః ॥ 2 ॥

తతోఽవమానోదిత తత్త్వబోధః

సురాధిరాజః సహ దివ్యగవ్యా ।

ఉపేత్య తుష్టావ స నష్టగర్వః

స్పృష్టావ పదాబ్జం మణిమౌలినా తే ॥ 3 ॥

స్నేహస్సుతైస్త్యాం సురభిః పయోభి -

ర్గోవిందనామాంకితమభ్యషించత్ ।

ఐరావతోపాహృతదివ్యగంగా -

పాథోభిరింద్రోఽపి చ జాతహర్షః ॥ 4 ॥

జగత్త్రయేశే త్వయి గోకులేశే

తథాఽభిషిక్తే సతి గోపవాటః ।

నాకేఽపి వైకుంఠపదేఽప్యలభ్యాం
 శ్రియం ప్రపేదే భవతః ప్రభావాత్ ॥ 5 ॥

కదాచిదంతర్యమునం ప్రభాతే
 స్నాయన్ పితా వారుణపూరుషేణ |
 నీతస్తమానేతుమగాః పురీం త్వం
 తాం వారుణీం కారణమర్త్యరూపః ॥ 6 ॥

ససంభ్రమం తేన జలాధిపేన
 ప్రపూజితస్త్వం ప్రతిగృహ్య తా తం |
 ఉపాగతస్తత్క్షణమాత్మగేహం
 పితాఽవదత్తచ్ఛరీతం నిజేభ్యః ॥ 7 ॥

హరిం వినిశ్చిత్య భవంతమేతాన్
 భవత్పదాలోకనబద్ధతృష్ణాన్ |
 నీరీక్ష్య విష్ణో పరమం పదం తద్ -
 దురాపమన్యైస్త్వమదీదృశస్తాన్ ॥ 8 ॥

స్ఫురత్పరానందరసప్రవాహా -
 ప్రపూర్ణకైవల్యమహోపయోధౌ |
 చిరం నిమగ్నాః ఖలు గోపసంఘా -
 స్త్వయైవ భూమన్ పునరుద్భృతాస్తే ॥ 9 ॥

కరబదరవదేవం దేవ కుత్రావతారే
 నిజపదమనవాప్యం దర్శితం భక్తిభాజాం |
 తదిహ పశుపరూపీ త్వం హి సాక్షాత్ పరాత్మా
 పవనపురనివాసిన్ పాహి మామామయేభ్యః ॥ 10 ॥